

# NATARAJA STOTRAM (PATANJALI KRUTAM)

atha charaṇaśṅgarahita śrī naṭarāja stōtram

sadañchita-mudañchita nikuñchita padaṃ jhalajhalaṃ-chalita mañju kaṭakam □  
patañjali dṛgañjana-mañjana-machañchalapadaṃ janana bhañjana karam □  
kadambaruchimambaravasam paramamambuda kadamba kaviḍambaka galam  
chidambudhi mañim budha hṛdambuja raviṃ para chidambara naṭam hṛdi bhaja □ 1 □

haram tripura bhañjana-manantakṛtakañkaṇa-makhaṇḍadaya-mantarahitam  
viriñchisurasamhatipurandhara vichintitapadaṃ taruñachandramakuṭam □  
param pada vikhaṇḍitayamaṃ bhasita maṇḍitanuṃ madanavañchana param  
chirantanamamuṃ praṇavasañchitanidhiṃ para chidambara naṭam hṛdi bhaja □ 2 □

avantamakhilam jagadabhaṅga guṇatuṅgamamataṃ dhṛtavidhuṃ surasarit-  
taraṅga nikurumba dhṛti lampaṭa jaṭam śamanadambhasuharam bhavaharam □  
śivaṃ daśadigantara vijṛmbhitakaram karalasanmṛgaśiśuṃ paśupatiṃ  
haram śaśidhanañjayapataṅganayanaṃ para chidambara naṭam hṛdi bhaja □ 3 □

anantanavaratnavilasatkaṭakakiñkiñjhalam jhalajhalaṃ jhalaravam  
mukundavidhi hastagatamaddala layadhvanidhimiddhimita nartana padam □  
śakuntaratha barhiratha nandimukha bhṛṅgiriṭisaṅghanikaṭam bhayaharam  
sananda sanaka pramukha vandita padaṃ para chidambara naṭam hṛdi bhaja □ 4 □

anantamahasaṃ tridaśavandya charaṇam muni hṛdantara vasantamamalam  
kabandha viyadindvavani gandhavaha vahnimakha bandhuravimañju vapuṣam □  
anantavibhavam trijagadantara mañim trinayanaṃ tripura khaṇḍana param  
sananda muni vandita padaṃ sakaruṇam para chidambara naṭam hṛdi bhaja □ 5 □

achintyamalivrnda ruchi bandhuragalam kurita kunda nikurumba dhavalam  
mukunda sura vrnda bala hanṭṛ kṛta vandana lasantamahikuṇḍala dharam □  
akampamanukampita ratim sujana maṅgalanidhiṃ gajaharam paśupatiṃ  
dhanañjaya nutam praṇata rañjanaparam para chidambara naṭam hṛdi bhaja □ 6 □

param suravaram puraharam paśupatiṃ janita dantimukha ṣaṇmukhamamuṃ  
mṛḍam kanaka piṅgala jaṭam sanaka pañkaja raviṃ sumanasam himaruchim □

asaṅghamanasaṃ jaladhi janmagaralaṃ kavalayanta matulaṃ guṇanidhiṃ  
sananda varadaṃ śamitamindu vadaṃ para chidambara naṭaṃ hṛdi bhaja 7

ajaṃ kṣitirathaṃ bhujagapuṅgavaguṇaṃ kanaka śṛṅgi dhanuṣaṃ karalasaṭ  
kuraṅga pṛthu ṭaṅka paraśuṃ ruchira kuṅkuma ruchim ḍamarukaṃ cha dadhatam  
mukunda viśikhaṃ namadavandhya phaladaṃ nigama vṛnda turagaṃ nirupamaṃ  
sa chaṇḍikamamuṃ jhaṭiti saṃhṛtapuraṃ para chidambara naṭaṃ hṛdi bhaja 8

anaṅgaparipanthinamajaṃ kṣiti dhurandharamalaṃ karuṇayantamakhilaṃ  
jvalantamanalaṃ dadhatamantakaripuṃ satatamindra suravanditapadam  
udañchadaravindakula bandhuśata bimbaruchi saṃhati sugandhi vapuṣaṃ  
patañjali nutaṃ praṇava pañjara śukaṃ para chidambara naṭaṃ hṛdi bhaja 9

iti stavamamuṃ bhujagapuṅgava kṛtaṃ pratidinaṃ paṭhati yaḥ kṛtamukhaḥ  
sadaḥ prabhupada dvitayadarśanapadam sulalitaṃ charaṇa śṛṅga rahitam  
saraḥ prabhava sambhava haritpati haripramukha divyanuta śaṅkarapadam  
sa gachChati paraṃ na tu janurjalanidhiṃ paramaduḥkhajanakaṃ duritadam 10

iti śrī patañjalimuni praṇītaṃ charaṇaśṛṅgarahita naṭarāja stōtraṃ sampūrṇam